



भारतीय जनता पार्टी—हिमाचल प्रदेश

प्रदेश कार्यालय

प्रेस विज्ञप्ति

दिनांक 27.09.2018

हिमाचल प्रदेश भारतीय जनता पार्टी के उपाध्यक्ष श्री गणेश दत्त ने प्रदेश में भारी बारिश से आई आपदा से निपटने में प्रदेश सरकार खासकर मुख्यमंत्री श्री जयराम ठाकुर के प्रयासों की सराहना की है और देश के यशस्वी प्रधानमंत्री श्री नरेन्द्र मोदी जी द्वारा हिमाचल प्रदेश में भारी बाढ़ और वर्षा से हुए नुकसान पर मुख्यमंत्री श्री जयराम ठाकुर से फोन पर बात करना इस बात को दर्शाता है कि प्रधानमंत्री को हिमाचल के प्रति कितना लगाव है और विपदा में वे कितने चिंतित रहते हैं।

पार्टी उपाध्यक्ष श्री गणेश दत्त ने कहा कि चम्बा के होली में 400 बच्चों का एक सप्ताह तक फंसे रहने के बाद सुरक्षित निकालना और अन्य क्षेत्रों से रोहतांग टनल से 400 से अधिक लोगों को सुरक्षित बाहर निकालना प्रदेश सरकार की आपदा प्रबन्धन में सफलता प्राप्त करने का जीता जागता उदाहरण है। उन्होंने कहा कि खराब मौसम के बावजूद मुख्यमंत्री ने हवाई सर्वेक्षण के माध्यम से नुकसान का जायजा लिया और स्थिति पर शीघ्र काबू पाने में सफलता प्राप्त की है।

भाजपा उपाध्यक्ष ने कहा कि प्रदेश सरकार अभी भी हेलिकॉप्टर और सड़क मार्गों से फंसे लोगों का निकालने के लिए युद्ध स्तर पर कार्य कर रही है जिससे लोगों का विश्वास सरकार के आपदा प्रबन्धन में सफलता प्राप्त करने की ओर बढ़ा है।

पार्टी उपाध्यक्ष ने कहा कि इस बार वर्षा के मौसम में भारी बारिश से काफी क्षति हुई है और सड़क मार्ग अवरुद्ध हुए हैं जिन्हें शीघ्र खोलने में भी सरकार ने सफलता प्राप्त की है। केन्द्र की ओर से प्रदेश सरकार को पूर्ण सहयोग मिल रहा है और प्रधानमंत्री श्री नरेन्द्र मोदी ने प्रदेश सरकार को बाढ़ व बरसात से हुए नुकसान की पूर्ति एवं भरपाई के लिए पूर्ण सहयोग देने की भी बात कही है जिसके लिए प्रदेश भारतीय जनता पार्टी प्रधानमंत्री श्री नरेन्द्र मोदी जी और केन्द्र सरकार का धन्यवाद करती है।

भाजपा मीडिया सैल